


Qarabağ bu gün inkişaf və quruculuq mərkəzinə çevrilib

Prezident İlham Əliyev Vətən müharibəsindən əvvəlki illərdə Azərbaycanın haqq mübarizəsində qalib gələcəyinə, tarixi ədaləti bərpa edəcəyinə, nəyin bahasına olursa-olsun, dogma torpaqlarımızın düşməndən təmizlənəcəyinə inandığını dəfələrlə bildirir, eyni zamanda, bu məsələ sülh vasitəsilə gerçəkləşməsə, hərbi yola əl atılacağını diqqətə çatdırırdı. Sülh yolu ilə Azərbaycanı işğal altındaki torpaqlarının azad edilməsinə nail ola bilmədi. Çünki Ermənistan rəhbərliyi açıq-aydın ərazilərimizin bizə qaytarılmasının mümkünsüzlüyünü bildirirdi. Belə olan halda isə faktiki olaraq danışıqlar prosesinə son qoymaqdan başqa yol qalmırdı.



Yeri gəlmişkən, burada bir məqamı da xatırlatmaq istərdim. Ermənistan Azərbaycan torpaqlarını işğal altında saxladığı uzun illər ərzində bu ərazilərdəki yaşayış məntəqələrini dağıtmaq, təbii sərvətləri talan etməklə bərabər, həm də Şuşa, Qubadlı, Laçın və digər yerlərdə qanunsuz məskunlaşma aparırdı. Beynəlxalq təşkilatlar, nüfuzlu dövlətlər tərəfindən isə bütün bu azğın hərəkətlər, vandalizm, barbarlıq əməlləri susqunluqla qarşılanırdı, biganə münasibət bəslənilirdi. Əslində isə belə olmamalı idi. Bu cür beynəlxalq cinayətə, Cenevrə konvensiyalarına zidd vəhşiliyə, torpaqlarımızın erməniləşdirilməsi cəhdinə layiqli cavab verilməli, təcavüzkarə öz yeri göstərməli idi.

Vətən müharibəsi ərəfəsində Ermənistan və Azərbaycan arasında qarşılıqlı daha da güclənmişdi, işğalçı tərəfindən ardıcıl şəkildə təxribatlar törədilməyə başlanmışdı. Əlbəttə, burada Ermənistanın yeni hakimiyyəti, Paşinyan rejimi müstəsna rol oynayırdı. "Soros çevrilişi" nəticəsində hakimiyyətə gələn Paşinyan Ermənistan-Azərbaycan münəqaşesinin həllində sağlamlıq düşüncə və xoş məram nümayiş etdirmək əvəzinə, məkrli siyasət yürütməyə, eskalasiya prosesinin,

necə deyərlər, canlandırılmasına üstünlük verirdi. O, işğal edilmiş ərazilərə tez-tez səfər edərək, "Qarabağ Ermənistandır və nöqtə" şüarını səsləndirirdi. Ermənistanın müdafiə naziri isə "ərazilər müqabilində sülh" formulundan imtina etdiyini vurğulayırdı və "yeni ərazilər uğrunda yeni müharibə" məzmunlu yeni hərbi konsepsiya irəli sürürdü.

Nikol Paşinyan növbəti çirkin əməlini isə ötən il sentyabrın 27-də reallaşdırdı, ölkəmizə qarşı təxribat törətdi, Azərbaycanın hərbi obyektləri və mülki əhalisini hədəfə aldı. Bu isə Vətən müharibəsinin başlamasına gətirib çıxardı.

İşğalçı Ermənistan İkinci Qarabağ müharibəsinin getdiyi 44 gün ərzində istər cəbhə xəttində, istərsə də müharibə bölgəsindən uzaq ərazilərdə yerləşən yaşayış məntəqələrimizə qarşı ardıcıl təxribatlar törətməkdən, dinc sakinləri atəş altında saxlamaqdan və beləliklə, müharibə cinayətlərini davam etdirməkdən belə çəkinmədi. Düşmən savaştan kənar rayonlarımızı mütəmadi olaraq intensiv raket və ağır artilleriya atəşinə tutdu, nəticədə çox sayda mülki əhali həyatını itirdi. Bütün bunlar isə düşmənin faşist xislətindən xəbər verməklə bərabər, onun

beynəlxalq hüququn norma və prinsiplərinə saymazlığını göstərdi, sülh və insanlıq əleyhinə yönələn təcavüzkarlığını, müharibə və terror prinsiplərinə sadıqlığını təsdiqlədi.

Ermənistan hazırda böyük səhvə yol verdiyini anlayır. Lakin artıq gecdir. Bu səhv buraxılmasından 30 illik bir zaman keçir. Bu müddətdə Ermənistanın yürütdüyü işğalçı siyasəti, Vətən müharibəsindəki ağır məğlubiyyəti düşmən ölkəni dərin böhranla üzləşdirib. Hazırda Ermənistanın vəziyyəti müstəqilliyinin ilk illərindən də ağırdır. Bu gün Ermənistanın ordusu belə yoxdur. Sosial-iqtisadi şəraiti gündən-günə pisləşir. Bütün bu acınacaqlı durumun kökündə işğalçı siyasəti dayanır.

"Dağlıq Qarabağ münaqişəsi" ifadəsi artıq tarixə qovuşub. Bu, ilk növbədə, Azərbaycan tərəfindən, sonra isə ötən ilin 10 noyabr tarixli birgə Bəyanat ilə artıq həllini tapıb.

Bu gün işğaldan azad olunmuş ərazilərdə quruculuq işləri intensiv şəkildə aparılır. Azərbaycan çox mühüm təkliflərlə və təşəbbüslərlə çıxış edir və bu, xüsusən də, kommunikasiyaların və yeni daşıma dəhlizlərinin açılması ilə bağlıdır. Layihənin həyata keçirilməsi ilə bağlı iş artıq başlayıb. Azərbaycan bu məqsədlə texniki və maliyyə imkanlarını ayırır.

**Hidayət BƏŞİROV,
Lerik Rayon Veteranlar
Təşkilatının sədri**

